

२०७१ आषाढ २८ शनिबार १२-०७-२०१४ प्रातः मुरली ओम् शान्ति “बापदादा” मधुबन  
 “मीठे बच्चे- तिमी यहाँ यादमा रहेर पाप दग्ध गर्नका लागि आएका छौ । त्यसैले बुद्धियोग निष्फल नजाओस्,  
 यस कुराको पूरा ध्यान राख ।”

**प्रश्न:-** कुनचाहिँ सूक्ष्म विकारले पनि अन्त्यमा कठिनाइ खडा गरिदिन्छ ?

**उत्तर:-** यदि सूक्ष्ममा पनि लालचको विकार छ, कुनै कुरा लालचको कारण जम्मा गरेर आफ्नो पासमा राख्यौ भने त्यही अन्त्यमा कठिनाइको रूपमा याद आउँछ, त्यसैले बाबा भन्नुहुन्छ- प्यारा बच्चाहरू, आफ्नो पासमा केही पनि नराख । तिमीले सबै संकल्पलाई समेटेर बाबाको यादमा रहने बानी बसाल्नुपर्छ, त्यसैले देही-अभिमानी बन्ने अभ्यास गर ।

**ओम् शान्ति ।** बच्चाहरूलाई दिनहुँ याद दिलाउनुहुन्छ- देही-अभिमानी बन किनकि बुद्धि यहाँ-वहाँ जान्छ । अज्ञान कालमा पनि कथा वार्ता सुन्दा बुद्धि बाहिर भट्किन्छ । यहाँ पनि भट्किन्छ, त्यसैले सधैं भन्नुहुन्छ- देही-अभिमानी बन । उनीहरू त भन्छन्- हामी जे भन्छौ त्यसमा ध्यान देऊ, धारण गर । शास्त्रले जे भन्छ त्यो वचन ध्यानमा राख । यहाँ त बाबा आत्माहरूलाई सम्झाउनुहुन्छ- तिमी सबै विद्यार्थी देही-अभिमानी भएर बस । शिवबाबा आउनुहुन्छ पढाउनको लागि । यस्तो कुनै कलेज छैन होला जहाँ सम्झिऊन्- शिवबाबा पढाउन आउनुहुन्छ । यस्तो स्कुल हुनुपर्छ नै पुरुषोत्तम संगमयुगमा । विद्यार्थी बसेका छन् र यो पनि सम्झन्छन्- परमपिता परमात्मा आउनुहुन्छ हामीलाई पढाउन । शिवबाबा आउनुहुन्छ हामीलाई पढाउन । पहिलो-पहिलो कुरा सम्झाउनुहुन्छ- तिमीहरूलाई पावन बन्नु छ, त्यसैले मामेकम् याद गर तर मायाले घरी-घरी भुलाइदिन्छ, त्यसैले बाबा खबरदार गर्नुहुन्छ । कसैलाई सम्झाउनु छ भने पनि पहिलो मुख्य कुरा सम्झाऊ- भगवान् को हुनुहुन्छ ? भगवान् जो पतित-पावन दुःख-हर्ता सुख-कर्ता हुनुहुन्छ, उहाँ कहाँ हुनुहुन्छ ? उहाँलाई याद त सबैले गर्छन् । जब कुनै आपत्ति आउँछ, भन्छन् हे भगवान् दया गर्नुहोस् । कसैलाई बचाउनु छ भने पनि भन्छन्- हे भगवान्, ओ गड हामीलाई दुःखबाट मुक्त गर्नुहोस् । दुःख त सबैलाई छ । यो त राम्रोसँग थाहा छ- सत्ययुगलाई सुखधाम भनिन्छ, कलियुगलाई दुःखधाम भनिन्छ । यो बच्चाहरूले जान्दछन् फेरि पनि मायाले भुलाइदिन्छ । यो यादमा बसाउने चलन पनि ड्रामामा छ किनकि धेरै छन् जसले सारा दिन याद गर्दैन्, एक मिनट पनि याद गर्दैन् फेरि याद दिलाउनका लागि यहाँ बसाइन्छ । पक्का बनून् भनेर याद गर्ने युक्ति बताइन्छ । बाबाको यादद्वारा नै हामीलाई सतोप्रधान बन्नु छ । बाबाले सतोप्रधान बन्ने फस्टक्लास रियल युक्ति बताउनुभएको छ । पतित-पावन त एकै हुनुहुन्छ, उहाँ आएर युक्ति बताउनुहुन्छ । यहाँ तिमी बच्चाहरू शान्तिमा तब बस्दछौ जब बाबासँग योग हुन्छ । यदि बुद्धिको योग यहाँ-वहाँ जान्छ भने शान्तिमा छैनौ, मतलब अशान्त छौ । जति समय यहाँ-वहाँ बुद्धियोग गयो, त्यो निष्फल भयो किनकि पाप त काटिदैन । दुनियाँले यो जान्दैन कि पाप कसरी काटिन्छ ! यो बडो सूक्ष्म कुरा छ । बाबाले भन्नुभएको छ, मेरो यादमा बस, तब जबसम्म यादको तार जुटिरहन्छ, त्यति समय सफलता भयो । थोरै पनि बुद्धि यहाँ-वहाँ गयो भने त्यो समय व्यर्थ गयो, निष्फल भयो । बाबाको निर्देशन छ नि- मलाई याद गर, यदि याद गरेनौ भने निष्फल भयो । यसबाट के हुनेछ ? तिमीहरू छिटै सतोप्रधान बनेनौ भने फेरि आदत पर्नेछ- यो भइरहन्छ । आत्माले यस जन्मको पापलाई त जान्दछ । हुन त कसैले भन्छन्- हामीलाई याद छैन, तर बाबा भन्नुहुन्छ- ३-४ वर्षदेखि लिएर सबै कुराहरू याद रहन्छ । शुरूमा यति पाप हुँदैन, जति पछि हुन्छ । दिन-प्रतिदिन आँखा विकारी बन्दै जान्छन्, त्रेतामा दुई कला कम हुन्छ । चन्द्रमाको २ कला कसरी कम हुन्छ ? बिस्तारै-बिस्तारै कम हुँदै जान्छ फेरि १६ कला सम्पूर्ण पनि चन्द्रमालाई भनिन्छ, सूर्यलाई भनिदैन । चन्द्रमाको एक मासको कुरा, यो फेरि हो कल्पको कुरा । दिन-प्रतिदिन तल उत्रिदै जान्छन् । फेरि यादको यात्राद्वारा माथि चढ्न सक्छन् । त्यसपछि आवश्यक हुँदैन जसकारण याद गरेर माथि चढौ । सत्ययुगपछि फेरि उत्रिनु छ । सत्ययुगमा पनि याद गर्ने हो भने त तल झर्ने थिएनौ । ड्रामा अनुसार उत्रिनु नै छ, त्यसैले याद नै गर्दैनौ । उत्रिनु पनि अवश्य पर्छ फेरि याद गर्ने उपाय बाबाले नै बताउनुहुन्छ किनकि माथि जानु छ । संगममा नै आएर बाबाले

सिकाउनुहुन्छ- अब चढ्ती कला शुरू हुन्छ । हामीलाई फेरि आफ्नो सुखधाममा जानु छ । बाबा भन्नुहुन्छ- अब सुखधाममा जानु नै छ भने मलाई याद गर । यादद्वारा तिमीहरूको आत्मा सतोप्रधान बन्नेछ । तिमीहरू दुनियाँभन्दा फरक छौ, वैकुण्ठ दुनियाँभन्दा बिलकुल अनौठो छ । वैकुण्ठ थियो, अहिले छैन । कल्पको आयु लामो गरिदिएका कारण भुलेका छन् । अहिले तिमी बच्चाहरूलाई त वैकुण्ठ धेरै नजिक देख्नमा आउँछ । बाँकी थोरै समय छ । यादको यात्रामा नै कमी छ, त्यसैले सम्भन्छन् अभै समय छ । यादको यात्रा जति हुनुपर्ने हो त्यति छैन । तिमी सन्देश पुऱ्याउँछौ ड्रामा प्लान अनुसार । कसैलाई सन्देश दिएनौ मतलब सेवा गरेनौ । सारा दुनियाँमा सन्देश पुऱ्याउनु छ- बाबा भन्नुहुन्छ मामेकम् याद गर । गीता पढ्नेले जान्दछन्, एउटै गीताशास्त्र छ, जसमा यो महावाक्य छ । तर त्यसमा कृष्ण भगवानुवाच लेखिदिएका छन्, त्यसैले याद कसलाई गर्ने ? गर्न त शिवको भक्ति गर्छन् तर यथार्थ ज्ञान छैन जसकारण श्रीमत अनुसार चलून् । अहिले तिमीहरूलाई मिल्छ ईश्वरीय मत, यो भन्दा पहिले थियो मानव मत । दुवैमा रात-दिनको फरक छ । मानव मतले भन्छ- ईश्वर सर्वव्यापी हुनुहुन्छ । ईश्वर मतले भन्छ- होइन । बाबा भन्नुहुन्छ- म आएको छु स्वर्गको स्थापना गर्न, त्यसैले अवश्य यो नर्क हो । यहाँ ५ विकार सबैमा प्रवेश छन् । विकारी दुनियाँ छ तब त म आउँछु निर्विकारी बनाउनको लागि । जो ईश्वरका बच्चाहरू बन्छन् उनीहरूका पासमा विकार त हुन सक्दैन । रावणको चित्र १० टाउका भएको देखाउँछन् । कहिल्यै कसैले भन्न सकेनन्- रावण सृष्टि निर्विकारी हो । तिमी जान्दछौ- अहिले रावण राज्य छ, सबैमा ५ विकार छन् । सत्ययुगमा हुन्छ रामराज्य, कुनै पनि विकार हुँदैन । अहिले मनुष्य कति दुःखी छन् । शरीरलाई कति दुःख हुन्छ, यो हो दुःखधाम, सुखधाममा त शारीरिक दुःख पनि हुँदैन । यहाँ त कति हस्पिटलले भरिएको छ, यसलाई स्वर्ग भन्नु पनि बडो भूल हो । त्यसैले बुझेर अरूलाई बुझाउनु छ, त्यो पढाइ कसैलाई सम्झाउनका लागि होइन । परीक्षा गऱ्यो अनि नोकरीमा गयो । यहाँ त तिमीहरूले सबैलाई सन्देश दिनु छ । केवल एक बाबाले कहाँ दिनुहुन्छ र ! जो धेरै होसियार छन् उनीहरूलाई शिक्षक (टिचर) भनिन्छ, कम होसियार छन् भने उनीहरूलाई विद्यार्थी (स्टुडेन्ट) भनिन्छ । तिमीहरू सबैले सन्देश दिनु छ, सोध्नु छ भगवान्लाई जान्दछौ ? उहाँ त सबैको पिता हुनुहुन्छ । त्यसैले मुख्य कुरा हो बाबाको परिचय दिनु किनकि कसैले जान्दैनन् । उच्चभन्दा उच्च बाबा हुनुहुन्छ, सारा विश्वलाई पावन बनाउनेवाला हुनुहुन्छ । सारा विश्व पावन थियो, जसमा भारतवर्ष थियो । अरू कुनै धर्मकाले भन्न सक्दैन- हामी नयाँ दुनियाँमा आएका छौ । उनीहरूले त सम्भन्छन्- हामीहरू भन्दा अघि कोही थिए र गए । क्राइस्ट पनि अवश्य कसैमा आउँछन् । उनका अगाडि अवश्य कोही थिए । बाबा बसेर सम्झाउनुहुन्छ- म यस ब्रह्मा तनमा प्रवेश गर्छु । यो पनि कसैले मान्दैनन् कि ब्रह्माको तनमा आउनुहुन्छ । अरे, ब्राह्मण त अवश्य चाहिन्छ । ब्राह्मण कहाँबाट आउँछन् । अवश्य ब्रह्माद्वारा नै आउँछ नि । ब्रह्माको कहिल्यै पिता सुनेका छौ ? उहाँ हुनुहुन्छ ग्रेट-ग्रेट ग्रान्ड फादर । उहाँको साकार पिता कोही छैन । ब्रह्माको साकार बाबा को ? कसैले बताउन सक्दैन । ब्रह्मा भनेर त गायन गरिएको छ । प्रजापिता पनि छन् । जसरी निराकार शिवबाबा भन्नुहुन्छ, उहाँको पिता बताउनुहोस् ? फेरि साकार प्रजापिता ब्रह्माको पिता बताउनुहोस् । शिवबाबा त कसैबाट एडाप्ट गरिनु भएको होइन । यी एडाप्ट गरिएका हुन् । विष्णुलाई शिवबाबाले एडाप्ट गर्नुभएको हो, यस्तो भनिदैन । यो त तिमीहरू जान्दछौ- ब्रह्मा सो विष्णु बन्छन् । एडाप्ट त भएनन् । शंकरको लागि पनि बताइएको छ, उनको कुनै पार्ट छैन । ब्रह्मा सो विष्णु, विष्णु सो ब्रह्मा यो ८४को चक्र हो । शंकर फेरि कहाँबाट आए । उनको रचना कहाँ छ । बाबाको त रचना छ, उहाँ सबै आत्माहरूको बाबा हुनुहुन्छ र ब्रह्माका रचना हुन् सबै मनुष्य । शंकरको रचना कहाँ छ ? शंकरद्वारा कुनै मनुष्य दुनियाँ रचिदैन । बाबा आएर यो सबै कुरा सम्झाउनुहुन्छ फेरि पनि बच्चाहरूले घरी-घरी भुल्छन् । हरेकको बुद्धि नम्बरवार छ नि । जति बुद्धि त्यति टिचरको पढाइ धारण गर्न सक्छौ । यो हो बेहदको पढाइ । पढाइ अनुसार नै नम्बरवार पद पाउँछन् । हुन त पढाइ एउटै छ मनुष्यबाट देवता बन्ने तर राज्यवंश (डिनायस्टी) बन्छ नि । यो पनि बुद्धिमा आउनुपर्छ- हामीले कुनचाहिँ पद पाउनेछौ ? राजा बन्नु त मेहनतको काम हो । राजाहरूको पासमा दास-दासी पनि चाहिन्छन् । दास-दासीहरू को बन्छ, यो पनि तिमीहरू बुझ्न

सक्छौ । नम्बरवार पुरुषार्थ अनुसार हरेकलाई दासीहरू मिल्नेछन् । त्यसैले यस्तो पढ्नु छैन जसकारण दास-दासी बन्नुपरोस् । पुरुषार्थ गर्नु छ उच्च बन्ने ।

सच्चा शान्ति बाबाको यादमा छ, थोरै पनि बुद्धि यहाँ-वहाँ गयो भने समय व्यर्थ हुनेछ । कमाइ कम हुनेछ । सतोप्रधान बन्न सक्नेछैनौ । यो पनि सम्झाइएको छ— हातद्वारा काम गरिराख, दिलले बाबालाई याद गर । शरीरलाई स्वस्थ राख्नका लागि घुम्नु फिर्नु, गरे पनि बुद्धिमा बाबाको याद रहोस् । यदि साथमा कोही छ भने परचिन्तन गर्नु छैन । यो त हरेकको दिलले बयान (गवाही) दिन्छ । बाबाले सम्झाउनुहुन्छ— यस्तो अवस्थामा चक्कर लगाऊ । पादरीहरू एकदम शान्तिमा जान्छन्, तिमीहरू ज्ञानको कुरा सारा समय त गर्दैनौ, त्यसैले शान्तिमा रहेर शिवबाबाको यादमा दौडी लगाउनुपर्छ । जसरी खाने समय बाबा भन्नुहुन्छ— यादमा बसेर खाऊ, आफ्नो चार्ट हेर । बाबा आफ्नो बताउँछन्— म भुल्दछु । कोशिश गर्दछु, बाबालाई भन्छु— बाबा म पूरा समय यादमा रहनेछु । हजुरले मेरो खाँसी बन्द गरिदिनु । सुगर कम गरिदिनु । आफूसँग जुन मेहनत गर्दछु, त्यो बताउँछु । तर म स्वयं नै भुल्दछु भने खोकी कसरी कम हुन्छ । जुन कुरा बाबासँग गर्दछु, त्यो सही सुनाउँछु । बाबा बच्चाहरूलाई बताउनुहुन्छ, तर बच्चाहरूले बाबालाई सुनाउँदैनन्, लाज लाग्छ । कुचो लगाउँदा पनि, खाना बनाउँदा पनि शिवबाबाको यादमा बनायौ भने तागत आउनेछ । यो पनि युक्ति चाहिन्छ, यसमा तिमीहरूको नै कल्याण हुनेछ फेरि तिमीहरू यादमा बस्यौ भने अरूलाई पनि आकर्षण हुनेछ । एक अर्कामा आकर्षण त हुन्छ नि हैन । जति तिमीहरू धेरै यादमा रहनेछौ त्यति गहिरो सन्नाटा छाउनेछ । ड्रामाअनुसार एक अर्काको प्रभाव पर्छ । यादको यात्रा त धेरै कल्याणकारी छ, यसमा भुटो बोल्ने आवश्यक छैन । सच्चा बाबाका बच्चा हौ भने सच्चा भएर चल । बच्चाहरूलाई सबै कुरा मिल्छ । विश्वको बादशाही मिल्छ भने फेरि लोभ गरेर १०-२० साडीहरू किन एकत्रित गर्दछौ । यदि धेरै चीजहरू एकत्रित गरिरहन्छौ भने मर्ने समयमा पनि याद आउनेछ । त्यसैले उपमा दिन्छन्— स्त्रीले उनलाई भनिन् लट्ठी पनि छोडिदिनुहोस्, नत्र त यो पनि याद आउनेछ । केही पनि याद रहनु हुँदैन । नत्र भने आफैँलाई कठिनाइ ल्याउँछौ । भुटो बोल्नाले सय गुणा पाप चढ्नेछ । शिवबाबाको भण्डारा सदैव भरपूर रहन्छ, धेरै राख्ने पनि आवश्यक के छ र । जसको चोरी हुन्छ उसलाई सबै कुरा दिइन्छ । तिमी बच्चाहरूलाई बाबाबाट राजाई मिल्छ भने के कपडा आदि नमिल्ला । केवल फाल्नु खर्च गर्नु हुँदैन किनकि अबलाहरूले नै मदत गर्छन् स्वर्गको स्थापनामा । उनीहरूको पैसा यत्तिकै बरबाद पनि गर्नु हुँदैन । उनीहरूले तिमीहरूको पालना गर्छन् भने तिमीहरूको काम हो उनीहरूलाई पालना गर्नु । नत्र भने सय गुणा पाप शिरमा चढ्छ । अच्छा !

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग । रूहानी बाबाको रूहानी बच्चाहरूलाई नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।

**धारणाको लागि मुख्य सारः—**

- १) बाबाको यादमा बसेका बेला अलिकति पनि बुद्धि यहाँ-वहाँ भट्किनु हुँदैन । सदा कमाइ जम्मा भइरहोस् । याद यस्तो होस् जसद्वारा सन्नाटा छाओस् ।
- २) शरीरलाई स्वस्थ राख्नका लागि घुम्न फिर्न जाँदा आपसमा परचिन्तन गर्नु हुँदैन । जिभ्रोलाई शान्त राखेर बाबालाई याद गर्ने रेस गर्नु छ । भोजन पनि बाबाको यादमा खानु छ ।

**वरदानः—** बेहदको वैराग्य वृत्तिद्वारा सबै लगावबाट मुक्त रहनेवाला सच्चा राजऋषि भव राजऋषि अर्थात् एकातर्फ राज्य अर्कोतर्फ ऋषि अर्थात् बेहदको वैरागी । यदि कहीं पनि चाहे आफूमा, चाहे व्यक्तिमा, चाहे वस्तुमा कहीं पनि लगाव छ भने राजऋषि भएका छैनौ । जसको संकल्पमात्र पनि थोरै लगाव छ उसको दुई नाउमा पाउ भएपछि न यहाँको रहन्छ न वहाँको । त्यसैले राजऋषि बन, बेहदको वैरागी बन अर्थात् एक बाबा दोस्रो न कोही— यो पाठ पक्का गर ।

**स्लोगनः—** क्रोध अग्नि रूप हो जसले स्वयंलाई पनि जलाउँछ र अरूलाई पनि जलाइदिन्छ, त्यसैले क्रोधमुक्त बन ।